

# Ngaahi 'Ekitivitī Te Ne Fakamālohia Hoku Fāmilí



**Fai 'e Jennifer Maddy**

Na'e ta'eoli'ia 'a Lukasi. Na'á ne lue takai he falé ke ma'u ha taha ke na va'inga. Na'e va'inga 'a hono tokoua ko Pení 'i he komipiutá. Ko hono tuofefiné, 'a Sofi, na'e fetohi'aki ia 'i he telefoní. Na'e vakai meili e Fine'eikí, pea laukonga 'ene Tangata'eikí.

Na'e pehē 'e Lukasi "oku ta'eoli 'a e feitu'ú ni."

Na'e sio hake 'a e tangata'eikí. "Ko e hā ho'o 'uhingá?"

Na'e pehē 'e Lukasi "Oku tau takitaha fai pē 'ene me'a. 'Oku 'ikai ke tau fai fakataha ha me'a."

Na'e tāpuni 'e he tangata'eikí 'ene tohi mo ne pehē, "okú ke mo'oni, te u tānaki fakataha 'a e fāmilí, pea te tau fai ha me'a fakafiefia."

Na'e mamali 'a Lukasi. "Sai 'aupito!"

Hili ha miniti si'i mei ai ne tangutu fakataha 'a e fāmilí 'o Lukasi, mo fifili pe ko e hā e me'a ke faí. Na'e loto 'a Sofi ke tohi he telefoní ki hono kaungā-me'á. Na'e loto 'a Peni ia ke hoko atu 'ene va'ingá 'i he komipiutá.

Na'e pehē 'e Lukasi "ko hoku kaungā-me'á ko Paulá 'oku sai'ia ke 'alu 'o lue mo hono fāmilí. Pea ko e fāmilí 'o 'Aleksānitá 'oku nau sai'ia he va'inga sipotí."

Ka na'e 'ikai ke fie lue 'e Sofi 'i tu'a he 'oku 'afu pea 'ikai ke fie va'inga sipoti 'a Peni koe'uhí he na'e lavea hono va'é.

Na'e pehē 'e he Fine'eikí, "Lūkasi, ko e me'a ia 'oku fakafiefia ki ho ngaahi kaungāme'á ke ke faí, ka ko e hā ha me'a 'oku sai'ia kotoa ai hotau fāmilí?"

Na'e pehē ange 'e Peni na'á ne sai'ia ke va'inga papá. Na'e pehē 'e Sofi 'oku sai'ia he laukongá. Na'e pehē 'e Lukasi 'oku sai'ia ia he lova kaá.

"Na'e pehē 'e he Tangata'eikí, "Tau fili pē ha me'a 'e taha ke fai he taimí ni. Fēfē ke tau kamata 'aki e keimi papá?"

Taimi nounou kuo nau tangutu fakataha 'o kamata ke nau va'inga. Taimi si'i pē kuo tuku 'e Sofi 'ene telefoní ki he tafa'aki. Na'e tuku 'e Peni 'ene toutou sio ki he komipiutá. 'I he 'osi 'a e takaí, kuo nau malimali kotoa ka ko Lukasi na'e malimali lahi tahá. ■

'Oku nofo 'a e tokotaha na'á ne fa'ú 'i 'Iutā, USA.

**HIVÁ**

- "The Family" (Children's Songbook, 194)

**NGAAHI FAKAKAUKAU KI HA TALANOA FAKA-FĀMILÍ**

'Oku talamai 'e he pālofitá mo e kau 'apostoló kiate kitautolu 'a e mahu'inga 'o e fakamoleki ha taimi fakataha mo e fāmilí. 'E tokoni 'a e feohi fakataha ko e fāmilí ke mou feako'aki mo feohi fiefia fakataha. Ko e hā e me'a homou fāmilí 'oku mou sai'ia ke fai? Talanoa pe 'oku tokoni fēfē 'a e ngaahi 'ekitivití ko iá ke mou vāofi ange ai. 'E lava ke ke fokotu'u ha taumu'a ke fai ha 'ekitivití fo'ou 'i he māhina takitaha.

**KO HA MĀHINA 'O E FIEFIÁ**

Palani mo ho fāmilí ko e hā e ngaahi 'ekitivití te ke loto ke fai lolotonga e māhiná. 'I ho'o fai e 'ekitivití 'a ia 'oku hā hení, kosi'i e fakatātaá pea fakapipiki pe kuluu'i ia 'i he 'aho te ke fai ai iá. Ngaahi mo ha ni'ihí kuo te'eki ke fakafonu ke tānaki atu ha ngaahi 'ekitivití ma'au!



# 'Aokosi 2014

					<b>1</b>	<b>2</b>
<b>3</b>	<b>4</b>	<b>5</b>	<b>6</b>	<b>7</b>	<b>8</b>	<b>9</b>
<b>10</b>	<b>11</b>	<b>12</b>	<b>13</b>	<b>14</b>	<b>15</b>	<b>16</b>
<b>17</b>	<b>18</b>	<b>19</b>	<b>20</b>	<b>21</b>	<b>22</b>	<b>23</b>
<b>24</b>	<b>25</b>	<b>26</b>	<b>27</b>	<b>28</b>	<b>29</b>	<b>30</b>
<b>31</b>						



Va'inga



Lue



'Alu ki he Tempalé



'Alu 'o heka pasikala



'Alu 'o kaukau tahi



Fakahoko e efiafi fakafāmilí 'i 'api



Hiva mo e TV



Kau ki ha sipoti



Lau ha talanoa